

महाराष्ट्र लोकसेवा आयोग/प्रादेशिक निवड
मंडळे व विविध स्तरांवरील इतर निवड
समित्या यांचेकडून राज्य - शासन, जिल्हा
परिषदा, महानगरपालिका, नगरपालिका, राज्य
शासकीय उपक्रम स्वायत्त व सर्व इतर
संस्थांमधील कायम पदांच्या भरतीसाठी
मुलाखतीसाठी येणा-या उमेदवारांना प्रवासखर्चाची
प्रतिपूर्ती करण्याबाबत.

महाराष्ट्र शासन,
सामान्य प्रशासन विभाग,
शासन निर्णय क्रमांक : प्रानिमं-3094/प्र.क्र.42/95/13-अ,
मंत्रालय, मुंबई 400 032,
दिनांक : 2 मे 1995.

- याचा :- 1) शासन निर्णय, सामान्य प्रशासन विभाग, क्रमांक : बीसीसी-1075/इसीआर-318/16,
दिनांक 9 सप्टेंबर 1977.
- 2) शासन निर्णय, सामान्य प्रशासन विभाग, क्रमांक :
बीसीसी-1078/5113/16-ब, दिनांक 24 ऑक्टोबर 1979.
- 3) शासन निर्णय, सामान्य प्रशासन विभाग, क्रमांक :
बीसीसी-1087/1804/सीआर-158/88/16-ब, दिनांक 26 जुलै 1988.
- 4) शासन निर्णय, शालेय शिक्षण विभाग, क्रमांक : पीटीसी-1392/9809/प्राशि-1,
दिनांक 16 जुलै 1993.
- 5) शासन निर्णय, आदिवासी विकास विभाग, क्रमांक : समिती-1293/प्र.क्र.359/93/का.2,
दिनांक 7 एप्रिल 1994.
- 6) शासन निर्णय, आदिवासी विकास विभाग, क्रमांक : आस्थापना-1094/प्र.क्र.93/का.15,
दिनांक 25 ऑक्टोबर 1994.

शासन निर्णय :- राज्यामध्ये बेरोजगारांची संख्या मोठी असून ती दिवसेंदिवस वाढतच आहे. बेरोजगार युवकांना
रोजगार मिळविण्यासाठी सतत प्रयत्नशील रहावे लागते व त्यासाठी त्यांना मुलाखतीच्या ठिकाणी जाण्यासाठी
प्रवास खर्च करावा लागतो. प्रतिवर्षी प्रवास भाड्यातही वाढ होत आहे. त्यामुळे बेरोजगारांना आर्थिक समस्यांना
तोंड द्यावे लागते. मुलाखतीसाठी येणा-या उमेदवारांना प्रवास भाड्याची प्रतिपूर्ती करून देण्याची सवलत सध्या
फक्त मागासवर्गीय उमेदवारांना अनुज्ञेय आहे. बेरोजगारांच्या आर्थिक समस्यांचा भार थोडाबहुत हलका
करण्याच्यादृष्टीने मुलाखतीसाठी बोलाविण्यात येणा-या सर्व उमेदवारांना प्रवास भाड्याची प्रतिपूर्ती करून देण्याची
सवलत उपलब्ध करून देण्याचा प्रश्न शासनाच्या विचाराधीन होता.

2. उमेदवारांना प्रवास खर्चाची प्रतिपूर्ती देण्यासंबंधीचे यापूर्वीचे सर्व आदेश अधिक्रमित करून शासन आता
असे आदेश देत आहे की, राज्य शासन, जिल्हा परिषदा, महानगरपालिका, नगरपालिका, राज्य शासकीय उपक्रम

स्वायत्त व सर्व इतर संस्थांमधील कायम पदांच्या भरतीसाठी मुलाखतीसाठी येणा-या सर्व उमेदवारांना प्रवास भत्त्याची प्रतिपूर्ती करण्यात यावी. ही प्रतिपूर्ती खालील अटीचे अधीन करण्यात यावी :-

1) मुलाखतीस येणारा उमेदवार केंद्र/राज्य शासनाच्या नियंत्रणाखालील स्वायत्त संस्था, मंडळे वा अन्यत्र कोठेही नोकरीस नाही म्हणजे तो बेरोजगार आहे असे त्याने प्रमाणित केले पाहिजे.

2) प्रवास भाड्याची प्रतिपूर्ती -

(1) रेल्वेने प्रवास केल्यास अर्जात नमूद केलेल्या व त्यांच्या निवासी ठिकाणापासून रेल्वेने दुस-या वर्गाच्या (सर्वसाधारण) जाण्या-येण्याच्या तिकीटाच्या भाड्याइतकी किंवा प्रत्यक्ष प्रवास केलेल्या ठिकाणापासून मुलाखतीच्या ठिकाणापर्यंत रेल्वेने दुस-या वर्गाच्या (सर्वसाधारण) जाण्या-येण्याच्या तिकीटाच्या भाड्याइतकी रक्कम यापैकी जे कमी असेल तेवढ्या रकमेइतकी मर्यादित राहिल.

(2) एस. टी. ने प्रवास केल्यास अर्जात नमूद केलेल्या व त्याच्या निवासी ठिकाणापासून मुलाखतीच्या ठिकाणापर्यंत सर्वात जवळच्या मार्गाने प्रवास केल्यास जाण्या-येण्याच्या होणा-या भाड्याइतकी किंवा दुस-या ठिकाणापासून मुलाखतीच्या ठिकाणापर्यंत जवळच्या मार्गाने प्रवास केल्यास जाण्या-येण्याच्या भाड्याइतकी यापैकी जे कमी असेल तेवढ्या भाड्याइतकी मर्यादित राहिल.

(अ) वरील प्रतिपूर्ती प्राप्त होण्यासाठी उमेदवाराने या निर्णयाच्या सोबत जोडलेल्या परिशिष्टामध्ये नमूद केलेल्या नमुन्यात अर्ज करणे आवश्यक आहे.

(ब) ही प्रतिपूर्ती रेल्वेच्या/एस. टी. च्या आरक्षणासाठी केलेल्या खर्चासह अनुज्ञेय राहिल.

(3) ही प्रतिपूर्ती उमेदवाराने लेखी परीक्षेसाठी केलेल्या प्रवासासाठी अनुज्ञेय राहणार नाही. वर नमूद केल्याप्रमाणे ती फक्त उमेदवारांनी मुलाखतीच्या ठिकाणी उपस्थित राहण्यासाठी केलेल्या प्रवासासाठी अनुज्ञेय राहिल.

(4) ही प्रवास खर्चाची प्रतिपूर्ती उमेदवारांना मुलाखत झाल्यावर लगेचच करण्यात येईल.

3. शासनाच्या असे निदर्शनास आले आहे की, राज्य शासन, जिल्हा परिषदा, महानगरपालिका, नगरपालिका व राज्य शासकीय उपक्रम, स्वायत्त व सर्व इतर संस्थांमधील कायम पदांच्या भरतीसाठी मुलाखतीसाठी उमेदवार बोलाविताना वेगवेगळे मानदंड अवलंबिले जातात. मुलाखतीसाठी बोलाविण्यात येणा-या उमेदवारांच्या संख्येत एकसुत्रता आणण्याच्यादृष्टीने मानदंड निश्चित करण्याचा प्रश्न शासनाच्या विचाराधीन होता. मुलाखतीसाठी बोलाविण्यात येणा-या उमेदवारांच्या संख्येचे मानदंडांमधीचे यापूर्वीचे सर्व आदेश अधिक्रमित करून शासन आता असे आदेश देत आहे की, राज्य शासन जिल्हा परिषदा, महानगरपालिका, नगरपालिका, राज्य शासकीय उपक्रम, स्वायत्त व सर्व इतर संस्थांमधील कायम पदांच्या भरतीसाठी मुलाखतीसाठी बोलाविण्यात

येणा-या उमेदवारांची संख्या खाली नमूद केल्याप्रमाणे असावी :-

	रिक्त पदांची संख्या	मुलाखतीसाठी बोलवायाच्या उमेदवारांची संख्या
(अ)	5 पदापर्यंत	5 पटीत मात्र उमेदवारांच्या 15 इतक्या संख्येपर्यंत मर्यादित.
(ब)	6 व त्याहून अधिक	3 पटीत

4. परिच्छेद 1 मध्ये नमूद केल्याप्रमाणे प्रवास भाड्याची प्रतिपूर्ती करून देण्याची सवलत सध्या मागासवर्गीय उमेदवारांनाच अनुज्ञेय आहे. त्यामुळे मुलाखतीच्यावेळी उमेदवारांनी दिलेल्या माहितीची पडताळणी संबंधित अभिकरणाकडून केली जात होती. आता ही सवलत सर्व उमेदवारांना उपलब्ध करून देत असल्यामुळे प्रतिपूर्तीच्या कामात विशेष वाढ होणार नाही. तरी मुलाखतीस येणा-या सर्व उमेदवारांना प्रवास भाड्याची प्रतिपूर्ती करून देण्यासाठी अतिरिक्त कर्मचारीवृंद मंजूर केला जाणार नाही याची नोंद घ्यावी.

5. उमेदवारांच्या प्रवासखर्चाची प्रतिपूर्ती करण्यासाठी होणारा खर्च भागविण्यासाठी सर्व संबंधित शासकीय कार्यालये, महाराष्ट्र लोकसेवा आयोग, जिल्हा परिषदा, महानगरपालिका, नगरपालिका, राज्य शासकीय उपक्रम, स्वायत्त व सर्व इतर संस्था यांनी त्यांच्या अंदाजपत्रकात तरतूद करावी किंवा या प्रयोजनासाठी अगोदर तरतूद केली असल्यास ती आवश्यकतेनुसार वाढवून घेण्याची कार्यवाही करावी.

6. सर्व मंत्रालयीन विभागांनी त्यांच्या प्रशासकीय नियंत्रणाखाली असलेल्या स्थानिक संस्था, महामंडळे, स्वायत्त व सर्व इतर संस्था यांना हे आदेश लागू करण्यासंबंधीचे निदेश त्वरित द्यावेत.

7. हे आदेश वित्त विभागाच्या सहमतीने व त्या विभागाच्या अनौपचारिक संदर्भ क्र.प्र.क्र.521/व्यय-4/95, दिनांक 28.4.95 नुसार निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

(अ. ग. मंडपे)

उप सचिव, महाराष्ट्र शासन.

प्रति,

राज्यपाल यांचे सचिव,

मुख्यमंत्री यांचे सचिव,

उपमुख्यमंत्री यांचे सचिव,

सर्व मंत्री/राज्यमंत्री यांचे स्वीय सहाय्यक,

(शासन निर्णय, सामान्य प्रशासन विभाग, क्रमांक-प्रानिमं-3094/प्र.42/95/13-अ, दिनांक 2 मे 1995 चे सहपत्र)

प्रवास खर्चाची प्रतिपूर्ती मिळण्याबाबतचा अर्ज

प्रति,

सचिव/सदस्य सचिव/प्रशासकीय/आस्थापना अधिकारी
महाराष्ट्र लोकसेवा आयोग/महाराष्ट्र दुय्यम सेवा निवड मंडळ/
प्रादेशिक दुय्यम सेवा निवड मंडळ/जिल्हा निवड मंडळ.

महोदय,

मी, असे प्रमाणित करतो की, महाराष्ट्र लोकसेवा आयोग, महाराष्ट्र दुय्यम सेवा निवड मंडळ/प्रादेशिक दुय्यम सेवा निवड मंडळ/जिल्हा निवड मंडळ यांनी या पदासाठी मुलाखतीला दिनांक रोजी बोलाविले होते. त्यानुसार मी मुलाखतीला हजर होतो.

2. माझ्या राहण्याच्या ठिकाणापासून मुलाखतीच्या ठिकाणापर्यंत व परतीच्या केलेल्या प्रवासासंबंधीची माहिती खाली दिल्याप्रमाणे आहे :-

रेल्वेने केलेला प्रवास

पासून	पर्यंत	द्वितीय श्रेणीचे (सर्वसाधारण) रेल्वे भाडे व तिकीट क्रमांक	हा मार्ग सर्वात जवळचा होता काय?	जर हा मार्ग सर्वात जवळचा नसेल तर सर्वात जवळच्या मार्गाचे द्वितीय वर्गाचे भाडे.
-------	--------	---	---------------------------------	--

एस.टी. ने केलेला प्रवास

पासून	पर्यंत	एस.टी. चे दोन्ही ठिकाणे रेल्वेने जोडली आहेत काय?	रेल्वेने जोडली असल्यास, द्वितीय श्रेणीने (सर्वसाधारण) प्रवास करण्यास लागणारे रेल्वेभाडे
-------	--------	--	---

3. मी प्रवास केलेल्या एस.टी. ची तिकीट सोबत जोडली आहेत.

4. मी कोणत्याही राज्य/केंद्र शासनाच्या किंवा शासनाच्या अधिपत्याखालील उपक्रमात वा राज्य/केंद्र शासनाच्या नियंत्रणाखालील स्वायत्त संस्था, मंडळ किंवा खाजगी संस्थेत नोकरीस नाही. मी बेरोजगार आहे.

5. वर दिलेली संपूर्ण माहिती खरी आहे. ही माहिती चुकीची वा खोटी आढळली तर बरील पदासाठीची माझी उमेदवारी रद्द करण्यात येईल व जर माझी आधीच नियुक्ती झाली असेल तर मला सेवेतून काढून टाकण्यात येईल याची मला पूर्ण कल्पना आहे.
6. मी केलेल्या अनुज्ञेय प्रवास खर्चाची प्रतिपूर्ती मला मिळावी ही विनंती.

आपला विश्वासू,

उमेदवाराची सही.

ठिकाण :

दिनांक :

(कार्यालयीन उपयोगासाठी)

प्रमाणित करण्यात येते की, श्री. हे

या पदासाठी दिनांक रोजी मुलाखतीस उपस्थित होते.

सचिव/सदस्य सचिव/प्रशासकीय अधिकारी/आस्थापना अधिकारी
महाराष्ट्र लोकसेवा आयोग/ महाराष्ट्र दुय्यम सेवा निवड मंडळ/
प्रादेशिक दुय्यम सेवा निवड मंडळे/जिल्हा निवड मंडळे इत्यादी.

पोच पावती

..... या पदासाठी दिनांक रोजी झालेल्या मुलाखतीस हजर राहण्यासाठी मी केलेल्या प्रवास खर्चाच्या प्रतिपूर्तीपोटी रु..... (अक्षरी रुपये फक्त) (.....) (ज्या अभिकरणाने उमेदवारांना मुलाखतीसाठी बोलाविले असेल त्यांचे नांव येथे नमूद करावे.) यांजकडून मिळाले.

उमेदवाराची सही.